



گورنر KATHY HOCHUL

فوری ریلیز کے لیے: 14/1/2025

گورنر HOCHUL نے معذوریوں کے ساتھ زندگی گزارنے والے نیو یارک باسیوں کے لیے امداد اور وسائل میں اضافہ کرنے کی تجویز پیش کر دی

اسکے تحت علاقائی معذوری کلینکس قائم کیے جائیں گے تاکہ بنیادی اور خصوصی دیکھ بھال تک رسائی میں اضافہ ہو سکے

اس سے نشوونما کی معذوری سے متعلقہ تحقیق بھی جدید تر بنے گی اور ولوبروک کی اہمیت بھی مزید اجاگر ہوگی

اسکے تحت توسیع شدہ اسٹیٹ ٹیکس کریڈٹ کے ذریعے نیو یارک کے معذور افراد کو بھرتی کرنے والے کاروباری اداروں کی مدد و معاونت کی جائے گی

اسکے تحت ویبیل چیئر استعمال کرنے والوں کے لیے Medicaid سروسز کی دستیابی مزید بہتر بنے گی

اسکے تحت امریکن سائن لینگویج انٹرپرائزر فیلوشپ پائلٹ قائم کیا جائے گا

اسکے ذریعے ریڑھ کی ہڈی کی چوٹوں کے لیے اختراعی علاج کی سہولت کاری کو وسعت ملے گی

گورنر Kathy Hochul (کیتھی ہوکل) نے آج اپنے 2025 کے اسٹیٹ آف دی اسٹیٹ (State of the State) کے جزو کے طور پر نیو یارک کے معذور باسیوں کے لیے تعاون بڑھانے پر توجہ مرکوز کرنے والے نئے اقدامات کا اعلان کیا۔ گورنر کی ان تجاویز سے صحت کی دیکھ بھال کے نظام میں اور کام کی جگہ پر اور تحقیق کے وسیع مواقع کے ذریعے معذوری کے شکار نیو یارک باسیوں کے لیے تعاون و معاونت میں اضافہ کرنا ممکن بن جائے گا۔

"نیو یارک کا ہر شہری وقار، آزادی اور احترام کے ساتھ زندگی گزارنے کے مواقع ملنے کا حقدار ہے،" گورنر Hochul (ہوکل) نے کہا۔ "باہم ساتھ مل کر ہم رکاوٹوں کو توڑ دیں گے — چاہے وہ صحت کی بہتر دیکھ بھال ہو، ملازمت کے زیادہ مواقع ہوں، یا بہتر نقل و حرکت کی سہولیات مہیا کرنے کے ذریعے ہو۔ یہ اقدامات معذور افراد کو وہ ضروری مدد و معاونت فراہم کرنے کے بارے میں ہیں جن کی انہیں ترقی کی منازل طے کرنے کی ضرورت ہوتی ہے، کیونکہ جب ہم سب کو اوپر اٹھاتے ہیں تو دراصل ہم نیو یارک کو سب کے لیے مضبوط بنا رہے ہوتے ہیں۔"

### علاقائی معذوری کلینکس (Regional Disability Clinics) قائم کرنا

معذور افراد کی بھی صحت کی دیکھ بھال کی وہی بنیادی ضروریات ہوتی ہیں جو کہ بغیر معذوری والے افراد کی ہوتی ہیں، لیکن اکثر اوقات انہیں روک تھام والی اسکریننگ کی کم شرح اور بیماری کی زیادہ شرحوں کا سامنا کرنا پڑتا ہے۔ صحت کی دیکھ بھال کی راہ میں حائل رکاوٹوں کو کم کرنے کے لیے، گورنر Hochul (ہوکل) علاقائی معذوری کلینکس کے لیے ایسے فنڈز نامزد اور فراہم کریں گی جو نشوونما کی معذوری کے شکار افراد کو بنیادی اور خصوصی دیکھ بھال فراہم کرنے میں خصوصی مہارت کے حامل ہوں گے۔

معذوروں کے لیے تحقیق کو جدید تر بنانا اور سابق ولوبروک اسٹیٹ اسکول میں ایک تعلیمی مرکز قائم کرنا

گورنر Hochul (ہوکل) نے سٹیٹن آئی لینڈ میں انسٹی ٹیوٹ فار بیسک ریسرچ ( Institute for Basic Research, ) کو جدید تر بنانے کے لیے \$75 ملین کی سرمایہ کاری کا اعلان کیا ہے جو ریاست نیویارک کے نشوونامی معذوریوں کے شکار لوگوں کا دفتر (Office for People With Developmental Disabilities, OPWDD) کا حصہ ہوگا۔ اس فنڈنگ سے ایک جینومکس بنیادی سہولتگاہ (Genomics Core Facility) قائم کی جائے گی جس میں نشوونما کی معذوریوں کی جینیاتی وجوہات کی نشاندہی کی جائے گی اور انکی تشخیص، علاج، اور ان سے متعلقہ صحت کے مسائل کی سمجھ بوجھ میں اضافہ ہو سکے گا۔ مزید برآں، IBR کی تزیین و آرائش میں ولوبروک اسٹیٹ اسکول (Willowbrook State School) کی سابقہ جائیداد کو سنٹر فار لرننگ (Center for Learning) میں تبدیل کرنے کا کام بھی شامل ہوگا تاکہ ولو بروک کی اس تاریخی اہمیت کو تسلیم کیا جا سکے جو وہاں کے سابق رہائشیوں اور ان کے خاندانوں کے حامیوں نے نیویارک ریاست کی معذوری کے حقوق کی تحریک شروع کرنے اور ملک بھر میں نشوونما کی معذوریوں کے تدارک سے متعلقہ سرگرمیوں کے نظام کو قوت دینے کے لئے کیے۔

**NYS Tax Credit** کو ان کاروباروں تک وسعت دینا جو معذور افراد کو ملازمت دیتے ہیں  
**Workers with Disabilities Employment Tax Credit** معذور افراد کو ملازمت دینے اور معذور کارکنوں کے لیے کام کی موزوں جگہ اور معقول سہولت فراہم کرنے میں کاروباروں کی مدد و معاونت کرتا ہے۔ گورنر Hochul (ہوکل) نے زیادہ سے زیادہ ٹیکس کریڈٹ کو \$2,100 سے بڑھا کر \$5,000 کرنے والے اپنے منصوبوں کا اعلان بھی کیا ہے اور معذوریوں میں مبتلا افراد کو بخوشی ملازمت دینے والے کاروباروں کی تعداد میں اضافہ کرنے کے لیے درخواست دائر کرنے کے عمل کو بھی آسان تر بنا دیا ہے۔

**جسمانی معذوریوں میں مبتلا افراد کے لیے نقل و حرکت میں سہولت پیدا کرنا**  
 وہیل چیئرز معذور افراد کے شہری حقوق، خود مختاری، وقار اور آزادی کی بنیاد ہیں اور معذور افراد کو ضروری سرگرمیوں اور روزمرہ کی زندگی میں اپنا حصہ ڈالنے اور شامل ہونے کی استعداد مہیا کرتی ہیں۔ اگرچہ وہیل چیئرز اتنی اہم ہیں، لیکن اسکے باوجود Medicaid میں اندراج کرنے والے متعدد افراد کو کام کرنے والی وہیل چیئر رکھنے اور برقرار رکھنے میں ایسی غیر ضروری رکاوٹوں کا سامنا کرنا پڑتا ہے جن سے گریز کرنا عین ممکن ہے۔ ان چیلنجوں کا مقابلہ کرنے کے لئے اور جسمانی معذوری کے شکار لوگوں کے لیے ریاست کی مسلسل جاری وابستگی کو مہمیز دینے کے لئے گورنر Hochul (ہوکل) نئی وہیل چیئرز کے لیے طبی خصوصیت کی تشخیص کے لیے شرحوں میں اضافہ کر کے Medicaid کے ممبران کے لیے وہیل چیئر تک رسائی میں اضافہ کریں گی۔ اس سے وہیل چیئرز کے لیے عمومی مرمت اور دیکھ بھال کی کوریج کو بڑھانے کے ساتھ ساتھ سابقہ ملکیت والی پاور کرسیوں کی مرمت کے لیے کوریج کو بھی وسعت ملے گی۔ اس سے مرمتیں کروانے کے مہنگے اخراجات اور صارفین کے ڈاؤن ٹائم کو کم کرنے کے ساتھ ساتھ ایسے آلات کی عمر بڑھانے میں بھی مدد ملے گی۔ یہ تبدیلیاں جسمانی معذوری والے افراد کی نقل و حرکت، صحت اور آزادی میں معاونت کریں گی، ضروری طبی آلات کے لیے قابل گریز رکاوٹوں کو دور کریں گی، اور نیویارک کے تمام شہریوں کے لیے زیادہ جامع ماحول پیدا کرنے کے لئے گورنر Hochul (ہوکل) کے عزم مصمم کو مزید مہمیز دیں گی۔

**اسکے تحت امریکن سائن لینگویج انٹریپرٹر فیلوشپ پائلٹ ( American Sign Language Interpreter Fellowship Pilot) قائم کیا جائے گا**

گورنر Hochul (ہوکل) کو نیویارک کی سماعت سے محروم، سماعت و بصارت سے محروم، اور سماعت کی مشکلات والی کمیونٹیز کی طاقت اور قدر خوب معلوم ہے۔ گورنر کو ان مشکلات کا پورا ادراک ہے جو پوری ریاست میں ان لوگوں کی مواصلاتی ضروریات پوری کرنے کے لئے امریکی اشاروں کی زبان ( American Sign Language, ASL) سے واقف کافی ترجمانوں کو تلاش کرنے میں پیش آتی ہیں جنہیں ASL ترجمانوں کی ضرورت ہوتی ہے۔ نیویارک، بحیثیت مجموعی، اس ملک گیر قلت کے درمیان ASL ترجمانوں کی شدید کمی سے نمٹنے کی جدوجہد کر رہا ہے جو کئی دہائیوں سے جاری ہے۔ ریاست نیویارک کے ڈیف، ڈیف بلائنڈ، ہارڈ آف ہیئرنگ (Deaf, DeafBlind, Hard of Hearing, DDBHH) دفتر کی رہنمائی کے ساتھ جسکا آغاز 2024 کے اوائل میں ہوا تھا، گورنر Hochul (ہوکل) کامیاب اور زیادہ ہنر مند نیویارک ASL ترجمانوں کی تعداد بڑھانے کے لیے ایک مقامی ASL انٹریپرٹر فیلوشپ پائلٹ پروگرام (ASL interpreter fellowship pilot program) شروع کریں گی۔ یہ پائلٹ پروگرام تجربہ کار ASL مترجم اساتذہ کے ساتھ نئے ASL مترجم فیروز کے ساتھ شراکت داریاں قائم کرے گا تاکہ پیشہ ورانہ مہارتوں کو فروغ دینے، نیویارک کی کمیونٹیز میں اپنی جڑیں قائم کرنے، اور نیویارک کے

سماعت سے محروم، سماعت و بصارت سے محروم، اور سماعت کی مشکلات والے ان باسیوں کا جو ASL ترجمانوں پر انحصار کرتے ہیں کمیونٹی سے رابطہ برقرار رکھنے کے لئے ASL ترجمانوں کی کامیابی سے رہنمائی کی جا سکے۔

### ریڑھ کی ہڈی کی چوٹوں کے لیے اختراعی علاج کو فروغ دینا

ہر سال، نیو یارک کے تقریباً 1,300 باشندے ریڑھ کی ہڈی کی تکلیف دہ چوٹوں کا شکار ہوتے ہیں۔ گورنر Hochul (ہوکل) ریڑھ کی ہڈی کی چوٹ کے تحقیقی بورڈ (Spinal Cord Injury Research Board) کے دائرہ کار کو بڑھانے کے لیے قانون سازی کریں گی۔ اس تبدیلی سے بورڈ کے دائرہ کار میں معیار زندگی کے مسائل کو شامل کیا جائے گا جس سے بورڈ کو ریڑھ کی ہڈی کی چوٹوں والے ہزاروں نیو یارکرز کی جسمانی، ذہنی اور سماجی فلاح و بہبود بہتر بنانے کے لیے اضافی تحقیقاتی فنڈ دینے کی استعداد مل جائے گی۔

نشوونما معذوریوں کے شکار لوگوں کا دفتر (OPWDD) کے قائم مقام کمشنر Willow Baer (ولو بائر) نے کہا، "ایک اور سال کے لیے گورنر Hochul (ہوکل) کے اسٹیٹ آف دی اسٹیٹ کے اعلان میں ایسی سرمایہ کاریاں شامل کی گئی ہیں جو پوری ریاست میں نشوونما کی معذوری میں مبتلا افراد کی مدد کریں گی۔ بنیادی تحقیق کے لیے OPWDD کے Institute for Basic Research کی توسیع ایک جینومکس بنیادی سہولت قائم کرے گی تاکہ لوگوں کی معذوری کے تحت جینیاتی حالات کی تخصیصی شناخت کی جا سکے اور اس سہولت کو جدید تر بنانے کی استعداد حاصل ہو سکے۔ اس کے علاوہ، Willowbrook State School کی سابقہ املاک کو بھی دوبارہ سے آباد کیا جائے گا اور اسکی تاریخی اہمیت کو تسلیم کرنے کے لیے سنٹر فار لرننگ (Center for Learning) میں تبدیل کیا جائے گا جو ولوبروک کے سابق رہائشیوں اور انکے خاندان کے وکیلوں نے ریاست نیویارک کی معذوری میں مبتلا افراد کے حقوق کی تحریک کو قوت دینے اور پورے ملک میں نشوونما کی معذوری کتے علاج کی خدمات کی فراہمی کے لئے کی تھی۔ ایسے کاروباروں کے لیے ایمپلائمنٹ ٹیکس کریڈٹس کی مجوزہ توسیع جو تمام ریاست کے ساتھ معذوری کے حامل افراد کو ملازمت دیتے ہیں ریاست نے پہلے ہی نیو یارک کو ایمپلائمنٹ فرسٹ اسٹیٹ (Employment First State) بنانے اور دانتوں کی دیکھ بھال تک بہتر رسائی اور نشوونما کی معذوری والے افراد کے لیے علاقائی صحت کلینکس کی تشکیل کے لیے بہت کام کیا ہے جس سے آبادی کے اس طبقے کے لئے لیے صحت کی مساوات کا بڑا خلاء پُر ہو گیا ہے۔ میں ان سرمایہ کاریوں کے لیے اور نیویارک کے معذور افراد کے لیے اہم مسائل کو ترجیح دینے کے لیے گورنر Hochul (ہوکل) کی دل سے معترف ہوں۔"

چیف ڈس ایبلٹی آفیسر Kimberly Hill Ridley (کمیرلی ہل رڈلی) نے کہا، "ان متعدد اقدامات کے ذریعے جن کا مقصد نیویارک کے معذور افراد کے لیے زندگی کے گوناگوں پہلوؤں کو بہتر بنانا ہے، گورنر Hochul (ہوکل) نے ایک بار پھر ان ضروریات کو ترجیح دینے والے اپنے عزم مصمم کا اظہار کیا ہے جن کا سامنا معذور افراد کو اپنی روزمرہ کی زندگی میں کرنا پڑتا ہے۔ میں ان اقدامات کو مہمیز دینے میں مدد کرنے کے قابل ہونے اور ان طریقوں کو زندہ کرنے کے لیے سنہ 2025 کے دوران گورنر کے ساتھ مل کر کام کرنے کی بہت شوق سے منتظر ہوں۔ مجھے پختہ یقین ہے کہ دیگر عوامل کے ساتھ ساتھ روزگار، صحت کی نگہداشت میں مساوات، انتہائی نظر انداز شدہ سماعت سے محروم، سماعت و بصارت سے محروم، اور سماعت کی مشکلات والی کمیونٹی اور معذوریوں کے حوالے سے متعدد تحقیقی منصوبوں کو ترجیح دینے سے یقیناً یہ نیا سال نیو یارک کی معذور کمیونٹی کے لیے غیر معمولی طور پر بہت نتیجہ خیز ثابت ہوگا۔"

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)